

Magistrat Dr. Dennis Montebello BA. LL.D.

Illum, 18 ta' Mejju 2001.

Avviz Nru: 1232/98

**Gasam Insurance Agency Limited
bhala rappresentatrici tas-socjeta'
estera General Accident Fire and Life
Assurance Corporation p.l.c**

Vs

Emanuel Abdilla

Il-Qorti;

Rat l-avviz permezz ta' liema l-atturi talbu l-kundanna tal-konvenut ghall-hlas tas-somma ta' sitt mija tnejn u sebgħin lira Maltin u dsatax-il centezmu (Lm672.19c) jew somma oħra verjuri, liema somma s-socjeta' attrici kienet obligat li thallas a tenur tal-Kapitolu 104 tal-Ligijiet ta' Malta wara li nghatat sentenza kontra l-konvenut fit-12 ta' Lulju 1996 fil-kawza fl-ismijiet 'Fogg Limited vs Emanuel Abdilla' (Citaz Nru 166/96 NA 1805/96DS), liema kawza kienet tirrigwarda incident tat-traffiku li sehh fis-6 ta' Marzu 1991 waqt li l-konvenut kien qed isuq il-vettura numru T-8699 liema vettura kienet assikurata mas-socjeta' attrici meta sehh l-imsemmi incident, u għal liema incident il-konvenut mhux biss m'ghamilx claim, izda wkoll naqas li jagħti avviz lill-assikurazzjoni bil-proceduri legali li kienu qed jittiehdu kontra tiegħu u b'hekk kien hemm ksur tal-kundizzjonijiet tal-polza kif ser jigi spjegat ahjar

fit-trattazzjoni tal-kawza.

Bl-ispejjez komprizi dawk ta' ittra ufficjali tas-17 ta' Novembru 1997 u tal-Mandat ta' Qbid kawtelatorju pprezentat kontestwalment ma' dan l-Avviz kontra l-konvenut li gie ngunt ghas-subizzjoni. U bl-imghaxijiet legali mid-data tan-notifika ta' dan l-avviz.

Semghet il-provi li gew prodotti;

Rat id-dokumenti esebiti;

Rat l-atti kollha tal-process;

Ikkunsidrat:

Ghalkemm il-konvenut ma pprezentax nota tal-eccezzjonijiet huwa kien deher fis-seduta tal-11 ta' Dicembru 1998 u hemmhekk kien ikkontesta t-talbiet attrici u anke xehed in subizzjoni fejn iddikjara illi huwa m'ghandux jaghti xi flus lill-atturi.

Ghaldaqstant, stante din il-kontestazzjoni jispetta lill-atturi illi jippruvaw dak illi huma qeghdin jallegaw. Din il-prova kellha tikkonsisti fi prova cara u preciza tal-ksur tal-kundizzjonijiet tal-polza ta' assikurazzjoni da parte tal-konvenut; fi prova li effettivament l-ammont indikat fl-avviz gie imhallas mill-kumpanija attrici abbazi tal-istess polza ta' assikurazzjoni u tigi prezentata l-ircevuta relativa; u fi prova wkoll illi l-konvenut kien, kontra l-kundizzjonijiet tal-polza ta' assikurazzjoni, naqas illi jinforma lill-kumpanija assikuratrici tieghu bil-kollizzjoni u bil-proceduri illi kellu pendent kontra tieghu u li fl-ahharnett kien ser ikollha taghmel tajjeb ghalihom il-kumpanija assikuratrici.

Izda mill-provi prodotti l-kumpanija attrici la pproduciat il-polza ta' assikurazzjoni sabiex jigu indikati liema huma l-kundizzjonijiet illi l-konvenut allegatament kiser u lanqas ma saret il-prova dwar id-danni li hija soffriet a bazi tal-allegati nuqqasijiet tal-konvenut u dwar x'kienet is-somma illi hija effettivament hallset a bazi tal-istess polza.

Inoltre l-provi prodotti mill-kumpanija attrici dwar l-allegat diportament tal-konvenut, lanqas ma huma indikattivi bizzejjed li l-konvenut naqas illi jinforma lill-assikuraturi tieghu bil-proceduri legali pendent kontra tieghu.

Infatti mid-deposizzjoni ta' Paul Buttigieg, illi huwa wiehed mid-dirigenti tas-socjeta' Buttigieg Brokers Limited illi kienu agenti tal-kumpanija

assikuratrici, jirrizulta illi l-konvenut kien effettivament ghadda fl-ufficju ta' dawn il-Brokers bic-citazzjoni spedita lilu li kienet tirtigwarda l-kollizzjoni `de quo' u dan il-fatt biss kellu jiftiehem bhala notifika sufficjenti lill-assikuraturi tieghu illi huwa kien gie citat quddiem il-Qorti in konnessjoni mal-kollizzjoni in kwistjoni.

Infatti l-istess Paul Buttigieg, illi ghandu jitqies bhala rapprezentant tal-kumpanija assikuratrici, wassal lill-istess konvenut Emanuel Abdilla fl-ufficju ta' Gasan Insurance Agency armat bic-citazzjoni.

Inoltre anke mill-korrispondenza spedita mill-kumpanija attrici jirrizulta illi xi forma ta' claim il-konvenut kien ghamel u dan huwa ipprovat anke mid-dokument EA1 a fol 24 tal-process meta fit-8 ta' Mejju tal-1996 kienet saret interpellazzjoni mill-konvenut lill-kumpanija attrici b'referenza ghall-`motor claim' u gie indikat in-numru. Dan huwa indikattiv bizzejjed illi xi forma ta' claim il-konvenut kien ukoll ghamel mal-kumpanija assikuratrici .

Ghaldaqstant il-Qorti ssib illi l-atturi ma waslux ghall-prova sufficjenti minnhom rikjesta u ghaldaqstant tichad it-talba attrici.

Bl-ispejjez kontra l-atturi.

S.Farrugia
Dep/Reg

Magistrat

